

दिनाङ्क :- 14.04.2026

प्रातः - 06:55

अथ वार्ता:

प्रधानमन्त्री- उत्तराखण्ड:

प्रधानमन्त्री नरेन्द्र मोदी अद्य उत्तराखण्डस्य देहरादून-नगरे दिल्ली-देहरादून आर्थिक-षट्पथ-राजमार्गस्य उद्घाटनं करिष्यति । अस्मिन्नवसरे प्रधानमन्त्री दिल्ली-देहरादून आर्थिक-पथस्य उन्नतखण्डे वन्यजीवि-यातायात-पथस्य समीक्षाम् अपि करिष्यति । समीक्षायाः पश्चात् श्रीमोदी देहरादून समीपस्थे जय माँ दात काली मन्दिरे दर्शनम्, पूजां च करिष्यति । त्रयोदशोत्तर-द्विशतं किलोमीटर्-मितः दीर्घः षट्-पथ-प्रवेश-नियन्त्रितः दिल्ली-देहरादून-आर्थिक-राजमार्गः द्वादश-सहस्र-कोटि-रूप्यकाणां व्ययेन विकसितः अस्ति । अयं मार्गः दिल्ली-देहरादूनयोः मध्ये वर्तमानकाले षड्-होराभ्यः अधिक-यात्रासमयं प्रायः सार्ध-होराद्वय-पर्यन्तं न्यूनीकरिष्यति ।

प्रधानमन्त्री-नारीशक्ति

प्रधानमन्त्री मोदी उक्तवान् यत् भारतस्य नारीशक्तिः, तासां परिश्रमेण, साहसेन, आत्मविश्वासेन च नूतन-शिखरं प्रति प्राप्तवती । सः आग्रहं कृतवान् यत् अवसराणां विस्तारणं कृत्वा महिलानां सशक्तिकरणाय सर्वेऽपि सम्भूय आगच्छेयुः । श्रीमोदी ह्यः नवदिल्ल्यां नारीशक्तिवन्दनसम्मेलनं सम्बोधयन् प्रोक्तवान् यत् नारीशक्तिवन्दन-अधिनियमः द्विसहस्राब्दस्य ऊनत्रिंशत्-तमवर्षपर्यन्तं सर्वथा कार्यान्वितः भवितुमर्हति येन महिलानां सहभागिता अस्माकं लोकतन्त्रं सुदृढं करोति, यस्य कृते संसदः बजटसत्रस्य विशेषसत्रं अस्मिन् मासे षोडश-दिनाङ्कात् आरभ्यते ।

पश्चिमबङ्गाल-तमिळुनाडु-प्रचारः

पश्चिमबङ्गाल-तमिळुनाडु-राज्ययोः विधानसभानिर्वाचनार्थं प्रचारसभाः तीव्रगत्या प्रचलन्ति । विभिन्नदलानां तारा-अभियान-कर्तारः सम्मेलनानि, जनसभाः, पथप्रदर्शनानि च कुर्वन्ति । भाजपा-दलस्य वरिष्ठ नेता तथा केन्द्रीय गृहमंत्री अमित शाहः ह्यः पश्चिम-बर्द्धमान-मण्डलस्य रानीगंज-जनपदे जनसभां संबोधितवान् । अपरपक्षे तृणमूलकाङ्ग्रेसस्य नेत्री, मुख्यमन्त्री ममता बनर्जी पश्चिमबर्द्धमानस्य रघुनाथपुरे जनसभायां सम्मिलितवती ।

अम्बेडकर-जयन्ती

अद्य राष्ट्रम्, भारतीय संविधानस्य मुख्य-शिल्पकारस्य डॉ. बी.आर. अम्बेडकरस्य षट्-त्रिंशदुत्तर-एकशततम-जन्मदिवसस्य आचरणं करोति । अस्मिन् अवसरे सम्पूर्णं देशे अनेकाः कार्यक्रमाः आयोजिताः सन्ति । नवदिल्ल्याम्, अद्य प्रातः संसदभवनसङ्कुले डॉ. बी.आर. अम्बेडकरस्य जयन्त्युत्सवः आयोजितः वर्तते । राष्ट्रपतिः द्रौपदी मुर्मूः डॉ. बी.आर. अम्बेडकरस्य जन्मदिवसस्य पूर्वसंध्यायां नागरिकेभ्यः अभिनन्दनं दत्तवती । अस्मिन् अवसरे राष्ट्रपतिना आग्रहः कृतः यत् बाबासाहेब-अम्बेडकरस्य आदर्शान् स्वजीवने आत्मसात् कर्तुं प्रतिज्ञां कृत्वा, न्यायपूर्णस्य, समावेशीय, प्रगतिशीलस्य च राष्ट्रस्य निर्माणे योगदानं दातव्यम् ।

गुजरात - राष्ट्रपति द्रौपदी मुर्मू

गुजरातस्य दिनद्वयात्मक-यात्रायां वर्तमाना राष्ट्रपतिः द्रौपदी मुर्मूः अद्य गांधीनगरस्य लोकभवने डॉ. बी.आर.अम्बेडकरस्य जन्मोत्सवस्य अवसरे सामाजिक-समरसता-महोत्सवे भागं ग्रहीष्यति । अस्मिन् अवसरे गुजरातस्य राज्यपालः आचार्य देवव्रतः एवं मुख्यमंत्री भूपेन्द्र पटेलः अन्ये च गणमान्याः उपस्थिताः भविष्यन्ति । पश्चात् राष्ट्रपतिः गान्धीनगरे राष्ट्रीय-रक्षा-विश्वविद्यालयस्य पञ्चमे दीक्षांतसमारोहे भागं गृहीष्यति ।

## पंजाब - बसिखी -

अद्य भक्त्या, उत्साहेन, भ्रातृत्वभावेन च बसिखी उत्सवः आचर्यते । अस्य अवसरस्य धार्मिकं, सांस्कृतिकं, ऐतिहासिकं च मूल्यं वर्तते । अस्मिन् दिने एव ऊनशतोत्तर-षोडश-शततमे वर्षे दशम-सिख्-गुरुणा श्री-गुरु-गोविन्द-सिंह-द्वारा खालसा-पन्थस्य आरम्भः अभवत् । अस्माकं कृषकसमुदायस्य भ्रातृणां कृते अपि अस्य उत्सवस्य महत्त्वं वर्तते यतः ते अद्यारभ्य स्वक्षेत्रेषु उत्पादित-धान्यस्य फल-कर्तनम् आरभन्ते ।

## आईपीएल

आईपीएल क्रिकेट्-क्रीडायां, सन्-राइसस् हद्वीबाद-दलेन राजस्थान-रायल्स-दलं सप्तपंचाशत् धावनांकं पराजितम् । अद्य सायं सार्धसप्तवादने, चेन्नै सूपर् किंस् दलं कोलकाता-नाईट-राईडर्स दलं सम्मुखीकरिष्यति ।

॥ इति वार्ताः ॥